

# L-Istorja ta' San Pawl

(Jorbot mal-Ghadd ta' qabel)

Pawlu telaq minn Miletu wara li kien ilu hemm xi jumejn jew tlieta. Aktarx li whud min-nies li kienu ġew miegħu, baqgħu l-art, imma baqgħu jsehbuh Luqa u Trofmu u Aristarku. Il-ġifen saq lejn Kos, u jum wara lahaq Rodi u jum iehor wasal Patara. hemmhekk niżlu u sabu ġifen sejjer lejn il-Fenikja, li rikbu u marru miegħu. Waslu qrib Cipru, li kien jidher fuq ix-xellug, niżlu 'l isfel u waslu Sur, għax hemm il-ġifen kellu jhott it-tagħbija.

Pawlu qagħad Sur sebat ijiem, jiġifieri li daqs hekk il-ġifen dam iħott. Hemm qagħad mal-insara li kien hemm. Dawn l-Insara kienu jafu kemm Pawlu kien miġgħud mil-Lhud, insara u mhumiex, ta' Gerasalem, għalhekk talbuh li ma jitlax hemmhekk; imma Pawlu ma semax minnhom. Telaq minn hemm u marru jwassel l-insara kollha, bin-nisa u t-tfal tagħhom, sa xatt il-bahar, fejn kien il-ġifen.

Minn Sur, Pawlu u shabu, niżlu Tolemajs (il-lum jgħidulha Akri), safra qasira hafna, Tolemajs qagħdu jum wiehed biss u telqu lejn Qajsarija bil-mixi. Qajsarija kien joqgħod Filippu, wiehed mis-seba Djakni, shab Stiefnu, u Pawlu u shabu qagħdu f'daru.

Kif kienu hemm wasal wiehed Nisrani minn Gerasalem, qabad il-ħżiem ta' Pawlu u rabat bih saqajh u jdejh u qal: "Ta' min hu dal-ħżiem, hekk sa jkun marbut meta jasal Gerasalem; u wkoll jingħata f'idejn ir-Rumin!" U għalhekk l-Insara bdew jibku u jito. buh li ma jitlax, imma hu ma samax minnhom. Imbagħad Paw-

lu u shabu telgħu Gerasalem u qagħdu fid-dar ta' wiehed Lhudi minn Cipru jismu Mason. Din kienet il-hames żjara ta' Pawlu lill-belt il-kbira, wara li qaleb Nisrani.

Gerasalem kien hemm żewġ xorta ta' Nsara: Insara Lhud, li kienu qawwijn hafna, u Nsara Ellenin, jew Griegi; dawn, f'xi hwejjeġ, kienu jaqblu kollha; imma f'ohrajn ma jaqblux. Imma fuq kulhadd kien hemm, haj u qawwi shih, l-Appostlu Jagħkub, hu Kristu, li kien jisma' minnu kulhadd, Lhud u Ellenin. Dawn l-insara għarfu li Pawlu kien ġie Gerasalem, sa minn dak in-nhar li wasal, u ftiehm miegħu li jmur ikellimhom il-ghada, quddiem Jagħkub, il-Kbir tagħhom, aktarx fid-dar ta' Mirjam, omm Gwanni-Marku, oħt Bar-Naba, qrib iċ-Cenaklu.


Il-ghada mar u resaq quddiemhom kif kien għenelli, u tahom il-flus li kien ġabar għal foqra tagħhom, u fis-srilhom ix-xogħol kbir li kien għamel fost il-Griegi. Huma wrewh li ferhu bih, u talbuh li jagħmel haġa li aktarx, u qisu ċert, li kienet maħsuba.

Qalulu li billi l-Lhud ta' Gerasalem k'enu semgħu li kien oġgħed ibieghed lil-Lhud ta barra mill-Liġi ta' Mosè, b'ex jurihom li dan ma kienx minnu kellu jmur it-Tempju u j'enu miegħu erbat irġiel li kellhom wegħda u carwiżhom u hekk il-Lhud ta' hemm ikunu jafu li għadu jħares il-Liġi.

Pawlu sama' minnhom u qagħad fit-Tempju sebat ijiem. Imma meta kien qorob iż-żmien ta' tmien il-wegħda, xi Lhud li kienu marru Gerasalem għall-Ghid mill-Asja,

gharfuh. Bdeu jghajtu, u ġabru magħhom lil-Lhud l-oħra kollha li k'ien hemm fil-misrah. Qabdu lil Pawlu u bdeu jahbtuh u kienu herġin bih barra biex joqtluh, Imma fil-bitha kien hemm is-suldati tal-Għassa Rumija li għajtu lil shabhom minn ġewwa l-qalgħa, fuq ir-riħ tat-Tempju u niżel Tribun b'għadd kbir ta' suldati, u hataf lil Pawlu minn ide'n il-Lhud u tellgħu t-taraġ tal-qalgħa.

trab u jghajtu. It-Tribun, li ma kienx jifhem l-Arami, haseb li Pawlu kien għajjarhom, jew qal xi kliem ta' għajb fuq d'nhom. Għalhekk dahhlu fil-qalgħa u amar lis-suldati li jorbthuh halli jagħtuh is-swat, biex jġegħlu jistqarr lil-Lhud x'kien qalilhom. Imma meta rabtuh, qabel ma bdeu isawwtuh, Pawlu qal l'Ċenturjun li kien għassa tiegħu li hu kien *Civis Romanus*, u għalhekk hażin għalihom jekk isawwtuh bla ħt'ja!



*Malta, San Pawl il-Baħar. Kappeġla mibnija fuq il-post fejn jingħad mill-antik li l-Mal'in għamlu l-ħuġġieġa meta wasal hawn l-Appostlu u fejn gidmitu l-lifgħa.*

Kif kienu telgħin b'ih, Pawlu talab lit Tribun li jhallih ikellem lin-nies li k'ien hemm fil-misrah. It-Tribun hallieh u beda jkellimhom bil-lsien Arami. Pawlu qalilhom il-ġrajja ta' hajtu, fuq kemm haqar lill-insara, kif biddel hajtu, u hekk. Qallhom ukoll li darba, hemm ġewwa dak it-Tempju deherlu Gesù u qallu: "Itlaq minn Ġerusalem, għax hawn ma jilqgħux il-Bxara tiegħek! Għand il-Gollin (il-Pagani) irr'd nibgħatek!"

Meta qal dil-kelma, il-Lhud li kien hemm isimgħu, tahom ferh ta' ġenn. Bdeu iqattgħu hwejjigħom itajjru t-

Iċ-Ċenturjun mar u qal b'dan lit-Tribun. It-Tribun ġie u hallu mir-rbit u talbu jahfirlu.

Il-ghada t-Tribun laqqa' l-Qorti tal-Qassis il-Kbir tal-Lhud, Hananija, u ressaq quddiemu lil Pawlu. Il-Qorti jew Sanhedrin, kien magħmul min-nies taż-żewġ Xirkiet il-kbar tal-Lhud: is-Sadduqin u l-Faresin. Ta' l-ewwel ma kienux jemmnu bid-dinja l-oħra, u bl-erwieh, u l-oħrajn kienu jemmnu b'kollox. Pawlu kien jaf b'dan u malajr hasibha; għalhekk għajjat: 'L-ahwa, jien Farisi u iben il-Faresin. Għax nemmen bil-qawma

tal-imwiet ġebuni hawn!" U kif qal hekk fil-Qorti qamet tixwixa. Il-Faresin bdew jgħajtu: "Dar-raġel ma għandux htija!" u qabdu lil Pawlu biex jbgħatuh il-barra; u s-Sadduqin qabdu min-naħa l-oħra u bdew jiġbduh biex iżommuh ġewwa. It-Tribun baża' li sa jearrtuh, għalhekk hadulhom minn idejhom u daħlu fil-qalga.

Is-Sadduqin dawk li kien mix-Xirka tagħhom il-Qassis il-Kbir, lil Pawlu riedu f'itxu joqtluh. Għal dan saħħnu għadd ta' rġiel u ġieghluhom jahilfu li ma jieklux anqas jixorbu sa ma jaraw lil Pawlu mejjet. Dawn marru talbu lil Qassis il-Kbir li jitlob li jarga' jara lil Pawlu, biex meta t-Tribun ikun sejjer bih lejn il-Qorti, jahtfuhu u u joqtluh; imbagħad isir li jsir. Imma Pawlu kellu oħtu miżżewġa Ġerusalem u din oħtu kellha tifel imfarfar, li bħal zijuh kien mohħu jilhaqlu. Dan qagħad dehel u hieriġ Dejr il-Qassis u sama' x'kien sejjer jiġri. Għalhekk mar lejn il-qalga u talab li jkellm l-raġel li kien hemm miżmum. Haduh ikellem lil Pawlu u qallu kollox x'kien ra u sama'.

Għalhekk Pawlu baġhat it-tifel għand it-Tribun biex iġhidlu bin-nasba li kien hemm imhejjija. It-Tribun sama' lit-tifel u baġhtu lejn id-dar u widdbu li ma jgħid lil hadd li kien mar ikellmu. Għalhekk fil-ghaxija, meta dalam, it-Tribun għajjat żewġ Centurjuni u qalilhom ihejju għadd ta' suldati biż-żwiemel, biex jitolqu lejn Qajsarija. Hekk sar, u għal habta tad-d'sgha lil Pawlu bewġuh lejn Qajsarija, fejn kien jgħammar Felic il-Hakem Rumi.

Felic lil Pawlu zammu Qajsarija sentejn, imma dan il-Hakem, f's-sajf

tas-sena 60 għalaq żmien u telaq u lil Pawlu hallieh magħluq fil-Mahkma, biex ma jiksirhiex mal-Lhud. Wara Felic lahaq Hakem Festu, l-lewwel haġa li għamel tala' sa Ġerusalem.

Hemm, il-kbarat tal-Qorti Lhudija resqu quddiem Festu biex jagħtuh il-merħba, u semmewlu wkoll lil Pawlu u talbu itellghu Ġerusalem. qudd'em il-Qorti tagħhom, biex jehilsuha. Imma hu qallhom biex jinżlu huma Qajsarija u jkellmuh hemm.

Hekk sar, u Pawlu tressaq quddiem il-kbarat Lhud b'x jixluh. Pawlu hema għalih in-nifsu, u stqarr li f'xejn ma kien hata la għal-Ligi, la għat-Tempju, anqas għall-Imperatur. Għalhekk Festu saqsieh: "Trid titla miegħi Ġerusalem, u naqtagħhielek hemm jien?"

"Le!" wiegħbu Pawlu. "*Jiena Civis Romanus*; Għandi l-jedd li nidher quddiem Qajsar, u quddiem Qajsar irrid immur!" Wiegħbu Festu: "Quddiem Qajsar trid tmur? Quddiem Qajsar tmur!"


Għal habta tal-aħħar tas-sajf tas-sena 60, f'Qajsarija daħal gifen t'Adramittu (ftit 'l isfel minn Troas), li kien sejjer pajjiżu biex iġhaddi xxitwa. Festu meta ra dan qabad id-daqqa u haseb li jkun aħjar jbgħat lil Pawlu u li miżmumin l-oħra, lejn Ruma, inkella joqgħod jistenna sa kemm jarga' jibda s-safar, fir-Reb biegha, sitt xhur wara. Hekk għabba fuq dak il-gifen l-miżmumin, li kienu xi mi'a, u baġhat magħhom, jiehu hsiebhom lil wiehed Centurjun jismu Gulju, b'mitt suldat. Pawlu kien *Civis Romanus*, għalhekk thalla jiehu miegħu żewġ qaddejja: Luqa u Aristarku.

Il-gifen telaq u l-ghada wasal Sajda. Minn Sajda telaq ukoll u

ghadda minn fuq Ċipru u wasal Mira. F'Mira Ġulju sab gifen iehor sejjer lejn l-Italja, imghobbi qamh, biex ihott u jxetti, jew jghaddi x-xitwa, u rikkeb il-miżmumin fuqu. Il-ġifen telaq, imma tqil kif kien mghobbi qamh u nies, mexa bil-qajl wisq, u damu sejr in kemm il-ġum minn Mira biex waslu quddiem Rodi. Minn hemm niżlu 'l isfel u għaddew Ras Kreta, li jisimha Salmoni u lwew

ghoġbithomx, u riedu jtilqu minn hemm, safra ta' nhar, b'ix jidhlu f'marsa oħra akbar u ahjar minnha. Pawlu qalilhom li kien ahjar li jib-qgħu hemm. Imma ċ Ċenturjun li fuq il-ġifen kien l-aqwa wiehed, aktar sama' mill-kaptan u minn sid il-ġifen inkella minn Pawlu. U hekk telqu lejn il-marsa l-oħra.

F'daqqa waħda, kif harġu, l'ajru ssaħħab u qamet taqliba kbira, li



*Malta, Bur-Marrad. Kappeġla ta' San Pawl Milqi, mibnija fuq herba ta' Villa Rumana, fejn jinghad li San Publiju, il-Kbir ta' Malta, laqa lil San Pawl u lil shabu u żammhom miegħu tliet ijiem.*

għal taħtha b'ix dahlu f'marsa jisimha Kaloi-Limenes, fejn kien hemm belt żgħira jisimha Lasaja.

Issa ż-żmien kien dahal u t tbaħħir ma kienx żmien. Is-sawma tal-Lhud tal-Kippur, li tiġi għal awaħer Ottubru, kienet għaddiet; imma l-marsa li dahlu fiha lil bahrin ma

saqet il-ġifen quddiemha għal nofs il-baħar. Il-bahrin ma setghux isuqu l-ġifen fejn riedu, u kellhom jtilquh, imur fejn jieħdu r-r'h. Damu mitlufin erbatax il-ġum, fuq il-baħar, telgħin u n'eżlin mal-mewġ oqgħu qalbhom li ighixu, u għamlu ruħhom b'mejtin. Imma darba waħda, Pawlu

waqaf f'nofshom u qalilhom: "Qaw-wu qalbkom, ghax hadd minna ma hu sa jintilef, hlief il-gifen. Anġlu t'Alla waqaf hdejjja dal-lejl u qalli li ma ghandix ghal fejn nibza', ghax sa nidher qudd'em Qajsar; u bis-sahha tiegħi Alla sa jehles mill gharqa lil kull min jinsab fuq dal-gifen. Jiena nemmen li jsir kif Alla qalli. Imma ghadna naslu fi ġżira!"

U l-lejl ta' wara l-bahharin hassew li kienu qrib t'art. Xehtu l-ankri biex il-gifen jieqaf u stennewh jisbah, Sebah, u tassew raw art, imma ma setghux jagħrfuha. Billi l-kaptan kella hsieb li jdaħhal il-gifen kemm jista' jkun qrib l-art, amar l' jixhtu l-qamh li kellhom fil-bahar biex il-gifen jehfief u joghla u aktar jidhlu l' ġewwa. It-tlieta l-kbar raw bhal rokna fil-blat, bl-art ta' ma' dwarha baxxa, u qatghu li jekk jistgħu, jdaħhlu l-gifen fiha. Telloghu l-qala ż-żgħir ta' quddiem u niżżlu ż-żewġ tmunijiet u qatghu l-erba' ankri u saqu lejn dik ir-rokna, u dahlu fiha; u bil-ghajnuna tan-nies li kien hemm fuq ix-xatt, kulhadd heles u qabad l-art bis-sliema. U meta saosew dik l-art x'kienet, qalulhom li kienet ġżira jisimha Malta.

Malta dak iż-żmien kienet tar-Rumani, u l-gifen kien tar-Rumin u sejjer Ruma, u ċ-Ċenturjun kien Rumi wkoll. Għalhekk il-Hakem ta' Malta u n-nies laqgħuhom tajjeb u ghamlu magħhom mill ahjar. Pawlu u dawk li kienu miegħu damu Malta tliet xhur, jġigifieri x-xitwa kollha. U Pawlu nissel f'Malta d-Din Nisrani, kif kien jaħmel kull fejn imur.

F'Malta kien hawn ġifen iehor t'Alexandra li wkoll kien sejjer Ruma Wara li għaddiet ix-x'twa, ċ-Ċenturjun ghabba fuqu lin-nies li kellu u

telqu miegħu lejn l'Italja; għadew Sqallija, waslu Pozzuoli u minn hemm baqgħu sejin Ruma bl-art.

Meta waslu Ruma, Pawlu, billi ma k'ien ghamel ebda htija, u billi kien *Civis Romanus*, thalla joqgħod għal-h wahdu, maż-żewġ qaddejja li kellu miegħu u suldat għassa. Żmien tliet jjiem Pawlu qagħad jistrieħ ftit mis-safar, imbagħad bagħat jistieden lil kbar tal-Lhud li kienu Ruma u għarrafhom bil-ġrajja ta' kif kien sab ruhu marbut. Huma wegħbu li hadd ma kien qalilhom xejn hażin fuqu, imma kienu jafu bix xirka l-ġdida ta' l-Insara, u jafu wkoll li l-Lhud ta' kullimkien kienu jistkerruha.

U Pawlu dam sentejn mghasses minn suldat, jgħammar għalih wahdu f'dar li kien kera. U n-nies Lhud, u m'humiex, kienu jmotru għandu kull meta jridu, u hu kien ixandrilhom il-miġja ta' Ġesù fid-dinja u t-tagħlim tiegħu, fuq kif għandu jgħix il-bniedem f'din l-art.

Dam daqshekk ma deher quddiem il-Qorti Rumi'a ghax il-kitba tiegħu aktarx li kienet intilfet meta tkisser il-gifen f'Malta, u għalhekk il-Qorti ta' Ruma baġtet iġġib ohra. Imma għalkemm dan, il-Qassisin Lhud tal-Palestina ma marrux Ruma biex jixlu hemmhekk, għalhekk il-Qorti telqitu. Il-helsien ta' Pawlu kien aktarx għall-habta tal-bidu tas-sena 63.

Pawlu, fiż-żmien li dam mghasses Ruma ma kienx jista' jaħdem, kif k'ien imdorri, għalhekk kellu jgħix b'dak li kienu jibgħatulu l-Insara, sewwa ta' Ruma, kemm ta' l-artijiet tax-Xerq. L-ewwel nies li baġtulu għajnuna ta' f'ius, kienu l-Insara tal-belt ta' Filippi, kif jidher mill-Ittra li kitbilhom (k. III, 25; u IV, 14 u wara). Billi Pawlu ma satax imur

ifittex il-Lhud, marbut kif kien b'sinsla ma' id ta' suldat Rumi, u huma għall-kobrija ma kienux imorru għandu, keli bil-ftit l-ftit jitbeghed mil Lhud u joqrob lejn il Pagani, li minnhom kull ma jmur kienu aktar jaqilbu Nsara. San Kelment ta' Ruma, ftit snin wara qal li l-htija tal-qtil tal-Appostli Pietru u Pawlu kienet il ghira tal Lhud li kien hemm Ruma.

Meta Pawlu kien marbut, xi hbieb tieghu bdew ixandru huma l-Evangēlju, biex isabbruh. Ohrajn bdew ixandru l-Evangēlju wkoll biex jinkuh, kif kiteb hu n-nifsu li Filippin (k.I,12). Imma sewwa b'dak li kienu jagħmlu l-hbieb kemm b'dak li kienu jagħmlu l-egħdewwa, Pawlu kien ferhan, għax hekk jew hekk, kienet dejjem tingħaraf aktar l-Aħbar ta' Kr'stu. U minn din l-Ittra tal-Filippin magħruf ukoll li bis-saħha ta' Pawlu kien hemm Insara wkoll fost is-suldati tal-Pretorju Rumi (v. 13) u ftit jew wisq ukoll fid-dar ta' l-Imperatur (IV, 22). Dan kien fis-sena 62-63.

Ruma Pawlu kellu jgħinuh lil Luqa u lil Aristarku, li għaddew mieghu wkoll Malta. Kellu wkoll li Ganni-Marku, li kien raġa' għamel hbieb mieghu, u lil Timotju u lil Tkiku. Kellu wkoll lil wiehed jismu Demas, li wara telqu u mar Salonki.

Ghedna li Pawlu kien meħlus mill-Qorti ta' Ruma, u wara l-helsien tieghu dak li gara k'en aktarx dan li gēj: ftit wara li kien meħlus, telaq lejn Spanja, u raġa' lejn Ruma għal nofs is-sena 64, fejn sab lil Luqa. Fix-xahar ta' Lulju 64 sar il-hruq ta' Ruma u wara ftit bdiet it-ftitxija għall-insara. Ftīt wara dan, Pawlu telaq minn Ruma, imma baqa' x'im-

kien fl-Italja, f'xi belt qrib il-baħar, fejn kiteb l-Ittra tal-Lhud, u wara sab gifen u telaq lejn ix-Xerq. Fil-bidu tas-sena 65 Pawlu kien jinsab Efesu, ma' Timotju. Wara żmien Pawlu halla lil Timotju f'Efesu u hu telaq lejn il-Makedonja. Minn hemm mar ma' Titu jhabbar l-Evangēlju fil-gzira ta' Kreta. Wara li għamel għadd ta' Nsara kbir għielu halla lil Titu u hu mar x'imkien mhux magħruf. Kien għamel l-hsieb li jgħaddi x-xitwa f'Nikopolis u kiteb lil Titu biex jmur isibu hemm. F'Nikopolis aktarx li għamel hafna Nsara, għax wara xi żmien baġhat lil Titu bħal Isqof tad-Dalmazja. Wara dan, għall-għarrieda, Pawlu jarga' jinsab Ruma. Jidher li kien inqabad ta' malajr, għax anqas kellu żmien jiehu mieghu l-mantell u l-kotba u l-karti li kien halla fid-dar ta' wiehed jismu Karpu. Aktarx mela li nqabad mis-suldati Rumin meta kien Troas, u minn hemm ittiedhed Efesu fejn saritlu l-ewwel xilja qudd'em il Qorti. F'Efesu donnu li hafna hbieb milli kellu telquh għax beżgħu juru ruh-hom, u hadd ma baqa' mieghu hlief Timotju, Onesiforu, Akwila u martu Priskilla. L-aktar li xehed hażin fuqu kien wiehed jismu Alexandru, li kien naħhas. Minn Efesu, Pawlu ttiedhed Ruma bil-baħar. Dan aktarx gara fil-Harifa tas-sena 66 jew fir-Rebbiegha tas-67.

Pawlu f'Ruma, fit-tieni żamma, deher quddiem il-Qorti aktar minn darba. Wara l-ewwel dehra aktarx li kien miżmum fil-habs tal-hziena — qattela u hallelin u dan — fejn kienet haġa kbira biex xi hadd jit-halla jarah u jkellmu. Għalhekk Onesiforu, meta mar Ruma, dam ifittxu qatiegħ sa kemm sabu. U

Pawlu aktarx baghat ghal mantell, biex itaffi l-kesha ta' taht l-art, u jit-kebbeb fih meta ma kienx jiflah aktar bin-nghas u jrid jorqod ghamza.

Ftit wara li Pawlu kiteb it-II Ittra lil Timotju, deher mill-gdid quddiem il-Qorti u nqetghetlu ghal mewt. Il-ghada Pawlu kien mahruġ mill-habs, idejh u saqajh imqajjda, immexxi

f'nofs is-suldati, u quddiemhom Ċenturjun. Harguh barra mill-belt u nezzgħuh hwejġu u tawh is-swat. Imbagħad b'daqqa ta' sejf hasdulu rasu.

U hekk miet Xa'ul, li darba kien Rabbi tal-Lhud; jew Pawlu, li issa kien l-akbar Appostlu tal-Insara.

TMIEM

## ~~IL-GROTTA TA' SAN PAWL TAR-RABAT~~

~~(Torbot mal-ghadd ta' qabel)~~

### ~~VI — KELMTEJN FUQ L-ISTORJA~~

~~Post in-nies il-magħrufa fil-grajja ta' Malta, l-aktar wiehed li għamel gid huwa San Pawl, u l-aktar wiehed li għamel deni għax ried jew m'hux għax ried huwa l-Konti Ruggieru.~~

~~Barra mid-den i ndirett imsemmi f'kull ktieb tal-istorja ta' pajjiżna, bħal m'huma l-ħigmet jew "raids" tal-Gharab, li kienu jiġu għall-ghar-rieda, jaharqu ż-żara, jaqtgħu s-siġar u jisirqu bhejjem u nies; il-kiri ta' Malta lil xi tirann, li jagħsar demm l-imsejken poplu sal-anqas qatra: nies li kienu jmutu bil-ġuħ u l-kesha fix-xitwa, ġewwa l-grieni tar-raba u l-egħrien; għamel ukoll deni dirett: in-nuqqas ta' dokumenti fuq il-ħakma u l-grajja tal-pajjiż. Għax il-Konti ha miegħu lejn Sqallija, l-Insara qishom kollha li sab hawn, u dawn, m'ghandniex xi ngħidu, hadu maħghom il-kotba, jiġifieri l-manuskritti (għax dak iż-żmien ma kienx hawn stamperijiet) li kellhom, u Malta, f'dik li hi kitba, sefghet fix-xejn. In-nies ta' wara l-miġja tal-Konti bil-ghaks u l-ġuħ li kellhom ma kellhomx ħsieb il-kitba, imma kienu jaraw kif jagħmlu biex iżom-~~

~~mu ruhhom f'ġismhom, bit-tama li ż-żmien il-quddiem jittbidel għall-aħjar. Għalhekk fuq il-Grotta ta' San Pawl u l-qagħda tiegħu f'Malta, l-ewwel dokument li hu magħruf (haġa ta' min jisthi jgħidha), huwa ta' Quintinus Haedjus, is-segretarju ta' L'Isle Adam fis-sema 1532.~~

~~Mela, jahasra ma nistgħu nafu xejn fuq San Pawl u fuq il-Grotta, qabel is-Seklu Sittax?" Naraw nistgħux inlaqqtu xi haġa minn x'imkien.~~

~~Bħal ma rajna fil-bidu, u kif inhu miktub fl-Atti tal-Appostli, San Pawl dam Malta tliet xhur. Tliet xhur għal herqa ta' San Pawl u għač-čokon ta' Malta huma żmien twil ġmielu. Jekk ngħidu li f'għoxrin jum in-nies ta' Malta kollha kienu jafu bih (għax ix-xnijat u l-kliem aktar ma iġhaddi ż-żmien aktar ihaffu fil-ġiri), u f'erbgħin jum kien fejjqilhom il-morda kollha, jiġi li kien fadallu xahar hieles, imur fejn irid.~~

~~Dan ukoll jaqbel mal-ghidut ta' Malta, għax hawn jingħad li San Pawl żar hafna rħula, fosthom in-Naxxar, il-Gudja u ż-Zejtun. Jista' jkun, u kien jaqbel u xieraq, li x-~~